

“उन्नत शेती - समृद्ध शेतकरी” मोहीमेंतर्गत कृषि
यांत्रिकीकरणांतर्गत रु.२०० कोटी रकमेच्या
अतिरिक्त कार्यक्रमास प्रशासकीय मंजूरी प्रदान
करण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्र.राकृवि-०३१७/प्र. क्र. १८/ राकृवियो कक्ष,

हुतात्मा राजगुरु चौक, मादाम कामा मार्ग, मंत्रालय, मुंबई-३२,

दिनांक : २५ जानेवारी, २०१८

वाचा-

१. कृषि व पदुम विभाग, मंत्रालय, मुंबई शा.नि. क्र.०३१७/प्र. क्र.१८/राकृवियो कक्ष, दि.१३.०४.२०१७
२. कृषि संचालक (निविष्ठा व गुणनियंत्रण), कृषि आयुक्तालय, पुणे यांचे पत्र
क्र.उ.शे.स.शे./कृषि.यांत्रि/१७-१८/१८४/१७, दि.०२ जून, २०१७ रोजीच्या मार्गदर्शक सूचना
३. कृषि व पदुम विभाग, मंत्रालय, मुंबई शा.नि. क्र.राकृवि-०३१७/प्र.क्र.२३/राकृवियो कक्ष,
दि.०३.७.२०१७
४. कृषि व पदुम विभाग, मंत्रालय, मुंबई शा.नि. क्र.०३१७/प्र. क्र.१८/राकृवियो कक्ष, दि.२९.०७.२०१७
५. कृषि व पदुम विभाग, मंत्रालय, मुंबई शासन पूरकपत्र क्र.राकृवि- ०३१७/प्र. क्र.१८/राकृवियो कक्ष,
दि.२८.०९.२०१७
६. कृषि व पदुम विभाग, मंत्रालय, मुंबई शा.नि. क्र.राकृवि-०८१७/प्र.क्र.९४/राकृवियो कक्ष,
दि.०३.१०.२०१७
७. कृषि व पदुम विभाग, मंत्रालय, मुंबई चा शा.नि. क्र.राकृवि-०८१७/प्र.क्र.९५/राकृवियो कक्ष,
दि.०३.१०.२०१७
८. कृषि व पदुम विभाग, मंत्रालय, मुंबई पत्र क्र.राकृवि-१११७/प्र.क्र.११/१४-अ, दि.०२.०१.२०१८

प्रस्तावना:

कृषि विभागामार्फत शेती विकासाच्या तसेच शेतकरी कल्याणाच्या विविध योजना व कार्यक्रम राज्यात राबविले जातात. सन २०२२ पर्यंत शेतकऱ्यांचे उत्पन्न दुप्पट करण्याचे शासनाचे उद्दिष्ट आहे. सदर उद्दिष्ट पूर्तीसाठी चालू वर्षापासून खरीप व रबी हंगामात “उन्नत शेती - समृद्ध शेतकरी” मोहीम राबविण्याचा निर्णय संदर्भाधिन दि.१३ एप्रिल, २०१७ रोजीच्या शासन निर्णयान्वये घेण्यात आला. सदर अभियानांतर्गत कृषि यांत्रिकीकरणावर भर देण्यात येत आहे. यापूर्वी शेतकऱ्यांना विविध योजनांतर्गत मोठया प्रमाणात कृषि औजारे मिळण्यासाठी स्वतंत्ररित्या प्रयत्न करावे लागत होते. या मोहिमेंतर्गत सर्व योजनांमधील औजारांचा लाभ मिळण्यासाठी विशेष मार्गदर्शक सूचना निर्गमित केल्या असून, शेतकऱ्यांना त्यांच्या पसंतीची औजारे खुल्या बाजारातून घेता येतील अशी व्यवस्था करण्यात आलेली आहे. त्यानुषंगाने दि. २४ एप्रिल, २०१७ रोजी राज्यभर यांत्रिकीकरणांतर्गत जाहीरात प्रसिद्ध करून दि. १५ मे, २०१७ पर्यंत इच्छुक शेतकऱ्यांकडून अर्ज मागविण्यात आले होते. सदर जाहीरातीच्या अनुषंगाने सुमारे १.२० लाख शेतकऱ्यांनी अर्ज केले असून त्याकरिता सुमारे रु. ९०० कोटी अनुदानाची रक्कम लागणार आहे.

सदर बाब लक्षात घेऊन चालू वर्षी राष्ट्रीय कृषि विकास योजनेंतर्गत संदर्भाधिन अ.क्र.२, ५ व ६ येथील शासन निर्णयान्वये कृषि यांत्रिकीकरणाकरिता रु. १०० कोटी निधी यापूर्वीच वितरीत करण्यात आला असून सदर कार्यक्रम राज्यभर मोठया प्रमाणात राबविण्यासाठी दि.१५ डिसेंबर, २०१७ रोजी राज्यस्तरीय

प्रकल्प मंजूरी समितीच्या (SLSC) २४ व्या बैठकीत (संदर्भाधिन दि.०२ जानेवारी, २०१८ रोजीचे इतिवृत्त) राष्ट्रीय कृषि विकास योजनेतर्गत कृषि यांत्रिकीकरणाकरिता प्रकल्पास रु.२०० कोटी अतिरिक्त निधी मंजूर करण्याचा निर्णय घेण्यात आला आहे. सदर कार्यक्रम सन २०१७-१८ व सन २०१८-१९ मध्ये राबविण्यात येणार आहे, जेणेकरून आगामी खरीप हंगामपूर्वी शेतकऱ्यांना आवश्यक यंत्रसामुग्री खरेदी करणे शक्य होईल.

त्यानुषंगाने “उन्नत शेती - समृद्ध शेतकरी” मोहीमेंतर्गत यांत्रिकीकरण प्रकल्पास चालू वर्षीकरिता रु. २०० कोटी प्रशासकीय मान्यता प्रदान करण्याचा शासनाने पुढीलप्रमाणे निर्णय घेतलेला आहे. :-

शासन निर्णय:

१. “उन्नत शेती - समृद्ध शेतकरी” मोहीमेंतर्गत यांत्रिकीकरण प्रकल्पाच्या रु.२०० कोटी रकमेच्या कार्यक्रमाच्या अंमलबजावणीस प्रशासकीय मान्यता प्रदान करण्यात येत आहे. सदर कार्यक्रम सन २०१७-१८ व सन २०१८-१९ मध्ये राबविण्यास मान्यता देण्यात येत आहे.
२. सदर कार्यक्रमांतर्गत चालू वर्षीकरिता प्राप्त अर्जासाठी प्रथम टप्प्यात निधी वितरीत करण्यात यावा व तदनंतर सन २०१८-१९ करिता इच्छुक शेतकऱ्यांकडून नव्याने अर्ज मागवून लाभार्थ्यांची निवड करून कृषि यांत्रिकीकरणाचा कार्यक्रम राबवावा.
३. उन्नत शेती समृद्ध शेतकरी मोहीमेंतर्गत संदर्भाधिन दि. ३१ ऑक्टोबर, २०१७ रोजीच्या शासन निर्णयान्वये कृषि यांत्रिकीकरणाच्या प्रकल्पाकरिता चालू वर्षी शासनाने विहीत केलेल्या मार्गदर्शक सूचनानुसार व त्यानुषंगाने कृषि आयुक्तालयाने दिलेल्या अतिरिक्त मार्गदर्शक सूचनानुसार सदर प्रकल्पाची अंमलबजावणी करण्यात यावी.
४. सदर प्रकल्पाचे राज्यस्तरावरून संचालक (निविष्ठा व गुणनियंत्रण), कृषि आयुक्तालय, पुणे यांनी संनियंत्रण करावे व प्रकल्पांतर्गत शासनाने वेळोवेळी वितरीत केलेल्या निधीच्या खर्चाचा वेळोवेळी आढावा घेऊन शासनाकडे वरचेवर निधी मागणी करावी तसेच, खर्च झालेल्या निधीचे उपयोगिता प्रमाणपत्र सादर करावे
५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०१२५१६२०२५६३०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीकांत चं. आंडगे)

अवर सचिव, महाराष्ट्र शासन

प्रत,

१. मा. मुख्य मंत्री, मंत्रालय, मुंबई

२. मा. मंत्री (कृषि) यांचे खाजगी सचिव मंत्रालय, मुंबई

३. मा. राज्यमंत्री (कृषि) यांचे खाजगी सचिव
४. मा. मुख्य सचिव, मंत्रालय, मुंबई
५. अपर मुख्य सचिव (वित्त), वित्त विभाग, मंत्रालय, मुंबई
६. अपर मुख्य सचिव (नियोजन), नियोजन विभाग, मंत्रालय, मुंबई
७. प्रधान सचिव (कृषि), कृषि व पदुम विभाग, मंत्रालय, मुंबई
८. विभागीय आयुक्त (सर्व)
९. आयुक्त (कृषि), महाराष्ट्र राज्य, पुणे
१०. व्यवस्थापकीय संचालक, महाराष्ट्र राज्य फलोत्पादन व औषधी वनस्पती मंडळ, पुणे
११. कुलगुरु (सर्व कृषि विद्यापीठ), महाराष्ट्र राज्य
१२. व्यवस्थापकीय संचालक, महाबीज, अकोला.
१३. व्यवस्थापकीय संचालक, महाराष्ट्र राज्य कृषी औद्योगिक विकास महामंडळ, मुंबई.
१४. महासंचालक, महाराष्ट्र राज्य कृषि शिक्षण व संशोधन परिषद, पुणे
१५. जिल्हाधिकारी (सर्व)
१६. मुख्य कार्यकारी अधिकारी (सर्व जिल्हा परिषद)
१७. सर्व उप सचिव (कृषि), कृषि, पदुम विभाग, मंत्रालय, मुंबई.
१८. कृषि संचालक (सर्व) / कृषि सह संचालक (सर्व), कृषि आयुक्तालय, महाराष्ट्र राज्य, पुणे.
१९. विभागीय कृषि सह संचालक (सर्व)
२०. जिल्हा अधिक्षक कृषि अधिकारी (सर्व)
२१. प्रकल्प संचालक (आत्मा), (सर्व)
२२. माहिती व जनसंपर्क संचालनालय, मंत्रालय, मुंबई
२३. महालेखापाल, (लेखा परीक्षा/लेखा व अनुज्ञेयता), महाराष्ट्र-१, मुंबई
२४. महालेखापाल, (लेखा परीक्षा/लेखा व अनुज्ञेयता), महाराष्ट्र-२, नागपूर